

דער ענטפֿער פֿון הימל

וואַלקנס גרויע הענגען,
און דער רעגן שמייסט,
יאָגט דער ווינט אין גרימצאָרן,
פֿון מיר מיין קליידל רייסט.

ווייט אין הימל ווי פֿאַרבאַרגן
אַ קליינער שטראַל לאַכט
פֿאַרכישופֿט שטיי איך און איך ווונדער,
ווונדער זיך און טראַכט ...

וועט דער שטראַל אין הימל,
אַט דער העלער פֿלעק,
פֿאַריאַגן ווינט און רעגן
מיט אַלע בייזע שלעק

ווערט פּלוצלינג שטראַל העלער,
ציט זיך לאַנג און ציט זיך ברייט
האַב איך מיין ענטפֿער שוין באַקומען
וואַקסט אין מיר די אַלטע פֿרייד.